



PARLAMENT EWROPEW

2009 - 2014

13.1.2014

0005/2014

DIKJARAZZJONI BIL-MIKTUB

imressqa skont l-Artikolu 123 tar-Regoli ta' Proċedura

dwar l-investigazzjoni tal-inċident tat-traffiku li ħalla mejjet lil Oswaldo Payá

Jarosław Leszek Wałęsa (PPE), Hans-Peter Martin (NI), Francisco Sosa Wagner (NI), Filip Kaczmarek (PPE), Marek Józef Gróbarczyk (ECR), Joanna Katarzyna Skrzypieńska (PPE), Andrzej Grzyb (PPE), Angelika Werthmann (ALDE), Franco Bonanini (NI), Alejo Vidal-Quadras (PPE)

Data ta' skadenza: 13.4.2014

**Dikjarazzjoni bil-miktub, skont l-Artikolu 123 tar-Regoli ta' Proċedura tal-Parlament,
dwar l-investigazzjoni tal-inċident tat-traffiku li ħalla mejjet lil Oswaldo Payá¹**

1. Oswaldo Payá kien difensur rikonoxxut tad-drittijiet tal-bniedem li, fl-2002, ingħata l-Premju Sakharov għal-Libertà tal-Ħsieb tal-Parlament Ewropew. Huwa kien ukoll nominat ħames darbiet għall-Premju Nobel għall-Paci.
2. Oswaldo Payá u Harold Cepero, dissidenti Kubani t-tnejn, mietu f'inċident tat-traffiku fil-provinċja ta' Bayamo, f'Kuba, fit-22 ta' Lulju 2012.
3. Skont ir-rapport uffiċċiali tal-awtoritajiet Kubani, il-mewt ta' Oswaldo Payá kienet waħda aċċidental; il-familja ta' Payá u x-xhieda ma jaqblu xejn.
4. Żewġ ċittadini Ewropej kienu involuti fl-inċident, inkluż Ángel Carromero, li kien is-sewwieq dak il-hin u li ġie kkundannat erba' snin habs għal qtil involontarju.
5. Il-qraba ta' Oswaldo Payá qatt ma rċevel ir-rapport uffiċċiali tal-awtopsjā, ma tkallew x-jattendu għas-smigħ tal-kawża u qed jingħataw fastidju mill-uffiċċiali tal-gvern Kuban.
6. Ángel Carromero qal li kienu qed isegwuhom diversi vetturi u li waħda minnhom laqtet lill-vettura tagħhom minn wara u kkawżat l-inċident.
7. Il-fatt li m'hi qieghda ssir l-ebda investigazzjoni mis-SEAE jew mid-delegazzjoni tal-UE f'Havana jimplika li ġiet aċċettata l-verżjoni uffiċċiali ta' x'ġara.
8. Wara r-riżoluzzjoni tal-Parlament tal-11 ta' Diċembru 2013 dwar ir-Rapport Annwali dwar id-Drittijiet tal-Bniedem u d-Demokrazija fid-Dinja 2012 u fid-dawl tal-politika tal-Unjoni Ewropea dwar il-kwistjoni, il-Kummissjoni u l-Kunsill huma għalhekk mitluba wkoll jappoġġjaw is-sejħa għal investigazzjoni internazzjonali biex jiġu ċċarati c-ċirkustanzi li wasslu ghall-mewt ta' Oswaldo Payá u jagħmlu kulma jistgħu biex jiżguraw li titwettaq investigazzjoni.
9. Din id-dikjarazzjoni, flimkien mal-ismijiet tal-firmatarji, qed tintbagħat lill-Kunsill u lill-Kummissjoni.

¹ Bi qbil mal-Artikolu 123(4) u (5) tar-Regoli ta' Proċedura tal-Parlament, meta d-dikjarazzjoni tkun iffirmata minn maġġoranza tal-Membri kollha tal-Parlament, għandha tiġi ppubblikata fil-minuti bl-ismijiet tal-firmatarji tagħha u tintbagħat lid-destinatarji, mingħajr madankollu ma torbot lill-Parlament.